




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.10.31 Date } පැය 0540	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 1966 /2025	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	-----------------------	-------------------------	---

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. වෙඩි තබා මනුෂ්‍ය ඝාතනයකට ආධාර අනුබල දුන් සැකකරුවෙකු අත්අඩංගුවට - පානදුර කොට්ඨාස අපරාධ විමර්ශන කාර්යාංශය.

2025.04.29 වන දින අළුතේ කාලයේ හිරණ පොලිස් වසමේ මාලමුල්ල ප්‍රදේශයේ පැවැත්වූ සාදයක් අතරතුරදී යතුරුපැදියකින් පැමිණි නාඳුනන පුද්ගලයින් දෙදෙනෙකු විසින් වී 56 වර්ගයේ ගිනි අවියකින් වෙඩි තැබීමෙන් එක් පුද්ගලයෙකු මියගොස් තවත් පුද්ගලයෙකු තුවාල ලැබීමක් සම්බන්ධයෙන් පානදුර කොට්ඨාස අපරාධ විමර්ශන කාර්යාංශය මගින් විමර්ශනයක් ආරම්භ කර තිබුණි.

ඒ අනුව 2025.10.30 වන දින හිරණ පොලිස් වසමේ මාලමුල්ල ප්‍රදේශයේදී පානදුර කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් මෙම අපරාධයේ සැකකරුවන්ට නවාතැන් පහසුකම් ලබාදීම සහ පලා යාමට ආධාර අනුබල දුන් සැකකරුවෙකු අත්අඩංගුවට ගෙන හිරණ පොලිස් ස්ථානයට ඉදිරිපත් කර ඇත.

සැකකරු වයස අවුරුදු 40 ක් වන මොරවින්න, පානදුර ප්‍රදේශයේ පදිංචිකරුවෙකි.

හිරණ පොලිසිය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - වත්තල පොලිස් ස්ථානය.

2025.10.30 වන දින උදෑසන කාලයේ වත්තල පොලිස් වසමේ පල්ලියවත්ත ප්‍රදේශයේදී වත්තල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය කිලෝ 01 යි ග්‍රෑම් 48 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන පල්ලියවත්ත, හැඳල ප්‍රදේශයේ පදිංචිකරුවෙකි.

සැකකරුගෙන් සිදු කරන ලද වැඩිදුර ප්‍රශ්න කිරීමෙන් අනාවරණය කරගත් තොරතුරු මත වත්තල පොලිස් වසමේ ටෝනි මාවත ප්‍රදේශයේ නිවසක් පරීක්ෂා කර අයිස් මත්ද්‍රව්‍ය ග්‍රෑම් 797 ක් සමඟ තවත් සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 28 ක් වන හැඳල, වත්තල ප්‍රදේශයේ පදිංචිකරුවෙකි.

වත්තල පොලිසිය වැඩිදුර විමර්ශන සිදු කරනු ලබයි.

03. යතුරුපැදි සොරකම් හා රන් මාල කොල්ලකෑම් වලට ආධාර අනුබල දුන් සැකකරුවන් දෙදෙනෙකු අත්අඩංගුවට - වත්තල පොලිස් ස්ථානය.

2025.10.25 වන දින වත්තල පොලිස් වසමේ ප්‍රීතිපුර ප්‍රදේශයේදී වත්තල පොලිස් ස්ථානයේ නිලධාරීන් කණ්ඩායමක් විසින් අයිස් මත්ද්‍රව්‍ය ග්‍රෑම් 20 මිලිග්‍රෑම් 400 ක් සන්තකයේ තබාගෙන සිටි හැඳල ප්‍රදේශයේ පදිංචි සැකකරුවෙකු අත්අඩංගුවට ගෙන වැලිසර ගරු මහේස්ත්‍රාත් අධිකරණයට ඉදිරිපත් කර වැඩිදුර විමර්ශනය සඳහා දින 07 ක රැඳවුම් නියෝග ලබාගෙන ඇත.

ඒ අනුව සිදුකල විමර්ශනයේදී, වත්තල පොලිස් වසමේ යතුරුපැදි 02 ක් සොරකම් කිරීම හා රන්මාලයක් කොල්ලකෑම, පැලියගොඩ පොලිස් වසමේ යතුරුපැදියක් සොරකම් කිරීම හා මහබාගේ පොලිස් වසමේ රන් මාලයක් කොල්ලකෑම යන අපරාධ වලට මෙම සැකකරු සම්බන්ධ බවට තොරතුරු අනාවරණය වී ඇත. තවද 2025.10.30 වන දින වත්තල පොලිස් වසමේ මාබෝල හා පල්ලියවත්ත ප්‍රදේශවලදී මෙම අපරාධ වලට ආධාර අනුබල දුන් සැකකරුවන් දෙදෙනෙකු සොරකම් කරන ලද යතුරුපැදි 02 ක් හා රන් කැබලි 02 ක් සමඟ අත්අඩංගුවට ගෙන ඇත.

සැකකරුවන් අවුරුදු 29 හා 34 වයස්වල පසුවන හැඳල හා මාබෝල ප්‍රදේශවල පදිංචිකරුවන් වේ.

වත්තල පොලිසිය වැඩිදුර විමර්ශන සිදුකරනු ලබයි.

04. සැකකටයුතු ලෙස පුද්ගලයෙකු පිළිස්සී මියයාම - තිස්සමහරාම පොලිස් වසම.

2025.10.30 වන දින සවස් කාලයේ තිස්සමහරාම පොලිස් වසමේ 10 කණුව ප්‍රදේශයේ හේනක පුද්ගලයෙකු සැකකටයුතු ලෙස පිළිස්සී මියගොස් ඇති බවට තිස්සමහරාම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 49 ක් වූ කාවන්තිස්සපුර, තිස්සමහරාම ප්‍රදේශයේ පදිංචිකරුවෙකි.

මරණකරු 2025.10.30 වන දින උදෑසන තම හේනේ වල්නාශක ඉසීමට යන බව පවසා නිවසින් පිටව ගොස් ඇති අතර නිවසට නොපැමිණීම සම්බන්ධයෙන් නිවැසියන් විසින් සොයා බැලීමේදී පිළිස්සී මියගොස් සිට ඇත.

මෘත ශරීරය සම්බන්ධයෙන් මහේස්ත්‍රාත් පරීක්ෂණය සිදු කිරීමෙන් පසු පශ්චාත් මරණ පරීක්ෂණය සිදු කිරීමට නියමිතව ඇති අතර තිස්සමහරාම පොලිසිය වැඩිදුර විමර්ශන සිදු කරනු ලබයි.

05. විදුලි සැර වැදී කාන්තාවක් මියයාම - බොක්කාවල පොලිස් වසම.

2025.10.30 වන දින රාත්‍රී කාලයේ බොක්කාවල පොලිස් වසමේ රඹුකේවෙල ප්‍රදේශයේ කාන්තාවකට විදුලි සැර වැදී මියගොස් ඇති බවට බොක්කාවල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකාරිය වයස අවුරුදු 35 ක් වූ රඹුකේවෙල, මහනුවර ප්‍රදේශයේ පදිංචිකාරියකි.

මරණකාරිය විදුලිය සහිත හීටරයක් ස්පර්ශ වීමෙන් විදුලි සැර වැදී මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත.

බොක්කාවල පොලිසිය වැඩිදුර විමර්ශන සිදු කරනු ලබයි.

06. බලපත්‍ර නොමැතිව මැණික් ගරමින් සිටි සැකකරුවෙකු අත්අඩංගුවට - මස්කෙළිය පොලිස් ස්ථානය.

2025.10.30 වන දින දහවල් කාලයේදී මස්කෙළිය පොලිස් වසමේ බුටුන්ස්වික් වත්ත ප්‍රදේශයේදී මස්කෙළිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර බලපත්‍ර නොමැතිව මැණික් ගරමින් සිටි සැකකරුවෙකු මැණික් ගැරීමට යොදාගත් උපකරණ ද සමඟ අත්අඩංගුවට ගෙන ඇත.

සැකකරු වයස අවුරුදු 24 ක් වන බුටුන්ස්වික් වත්ත, මස්කෙළිය ප්‍රදේශයේ පදිංචිකරුවෙකි.

මස්කෙළිය පොලිසිය වැඩිදුර විමර්ශන සිදුකරනු ලබයි.

07. මාරක රිය අනතුරක් - මධ්‍යම කඳවුර පොලිස් වසම.

2025.10.30 වන දින දහවල් කාලයේ මධ්‍යම කඳවුර පොලිස් වසමේ වීරගොඩ රුහුණුගම මාර්ගයේ වීරගොඩ ප්‍රදේශයේදී වීරගොඩ දෙස සිට රුහුණුගම දෙසට ධාවනය වූ යතුරුපැදියක් පැදිකරුට පාලනය කර ගැනීමට නොහැකිව මාර්ගයෙන් ඉවතට පැන ගේට්ටු කණුවක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු අම්පාර රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 17 ක් වූ තිස්සපුර, උහන ප්‍රදේශයේ පදිංචිකරුවෙකි.

මෘත ශරීරය අම්පාර රෝහලේ මෘත ශරීරාගාරයේ තැන්පත් කර ඇති අතර මධ්‍යම කඳවුර පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.